

## శ్రీవిష్ణుస్తుతీ కణ్ణమునిప్రోక్త బ్రహ్మపురాణే

{॥ శ్రీవిష్ణుస్తుతీ కణ్ణమునిప్రోక్త బ్రహ్మపురాణే ॥}

కణ్ణురువాచ

నారాయణ హరే కృష్ణ శ్రీవత్సాఙ్గా జగత్పతే ।

జగద్భీజ జగద్ధామ జగత్సాక్షిన్నమోఽస్తు తే ॥ ౧౭౮.౧౨౯॥

అవ్యక్త జిహ్వా ప్రభవ ప్రధానపురుషోత్తమ ।

పుణ్డరీకాక్ష గోవింద లోకనాథ నమోఽస్తు తే ॥ ౧౭౮.౧౩౦॥

హిరణ్యగర్భ శ్రీనాథ పద్మనాభ సనాతన । var shrIdhAma

భూగర్భ ధ్రువ ఈశాన హృషీకేశ నమోఽస్తు తే ॥ ౧౭౮.౧౩౧॥

అనాద్యంతామృతాజేయ జయ త్వం జయతాం వర ।

అజితాఖణ్డ శ్రీకృష్ణ శ్రీనివాస నమోఽస్తు తే ॥ ౧౭౮.౧౩౨॥ var ఖణ్డల కృష్ణ

pAThabehta

యోగాత్మన్నంప్రమేయాత్మల్లోకాత్మంస్త్యం సనాతనః ।

కూటస్థాచలదుర్జ్జయ కుశేశాయ నమోఽస్తు తే ॥ ౧౭౯.౧౩౩॥

వరేణ్య వరదానన్త బ్రహ్మయోనే గుణాకర ।

ప్రలయోత్పత్తియోగేశ వాసుదేవ నమోఽస్తుతే తే ॥ ౧౭౯.౧౩౪॥

పర్జన్యధర్మకర్తా చ దుష్పార దురధిష్ఠిత ।

దుఃఖార్తినాశన హరే జలశాయిన్నమోఽస్తు తే ॥ ౧౭౮.౧౩౫॥

భూతపావ్యక్త భూతేశ భూతతత్త్వైరనాకుల ।

భూతాధివాస భూతాత్మస్థాతగర్భ నమోఽస్తు తే ॥ ౧౭౮.౧౩౬॥

యజ్ఞ యజ్ఞన్యజ్ఞధర యజ్ఞధాతాఽభయప్రద ।

యజ్ఞగర్భ హిరణ్యాగ్ల పృశ్నిగర్భ నమోఽస్తు తే ॥ ౧౭౮.౧౩౨॥

క్షేత్రజ్ఞ క్షేత్రభృత్యేత్రీ క్షేత్రహ క్షేత్రకృద్యశీ ।

క్షేత్రాత్మనేత్రరహిత క్షేత్రప్రప్తే నమోఽస్తు తే ॥ ౧౭౮.౧౩౬॥

గుణాలయ గుణావాస గుణాశ్రయ గుణావహ ।

గుణభోక్తృ గుణారామ గుణత్యాగిన్నమోఽస్తు తే ॥ ౧౭౮.౧౩౭॥

త్వం విష్ణుస్త్వం హరిశ్చక్రీ త్వం జిష్ణుస్త్వం జనార్దనః ।

త్వం భూతస్త్వం వషట్కారస్త్వం భవ్యస్త్వం భవత్ప్రభుః ॥ ౧౭౮.౧౩౮॥

త్వం భూతకృత్త్వమవ్యక్తస్త్వం భవో భూతభృద్భవాన్ ।

త్వం భూతభావనో దేవస్త్వామాహురజమీశ్వరమ్ ॥ ౧౭౮.౧౩౯॥

త్వమనన్తః కృతజ్ఞస్త్వం ప్రకృతిస్త్వం వృషాకపిః ।

త్వం రుద్రస్త్వం దురాధర్షస్త్వమమోఘస్త్వమీశ్వరః ॥ ౧౭౮.౧౪౦॥

త్వం విశ్వకర్మా జిష్ణుస్త్వం త్వం శంభుస్త్వం వృషాకృతిః ।

త్వం శంకరస్త్వముశనా త్వం సత్యం త్వం తపో జనః ॥ ౧౭౮.౧౪౧॥

త్వమాదిత్యస్త్వమోంకారస్త్వం ప్రాణస్త్వం తమిష్రహా ।

త్వం పర్జన్యస్త్వం ప్రథితస్త్వం త్వం జ్యేష్ఠస్త్వం పరాయణః ॥ ౧౭౮.౧౪౨॥

త్వమాదిత్యస్త్వమోంకారస్త్వం ప్రాణస్త్వం తమిష్రహా ।

త్వం పర్జన్యస్త్వం ప్రథితస్త్వం వేధాస్త్వం సురేశ్వరః ॥ ౧౭౮.౧౪౩॥

త్వమృగ్యజః సామచైవ త్వమాత్మా సంమతో భవాన్ ।

త్వమగ్నిస్త్యం చ పవనస్త్యమాపో వసుధా భవాన్ ॥ ౧౭౮.౧౪౪॥

త్వం ప్రష్ఠా త్వం తథా భోక్తా హోతా త్వం చ హవిః క్రతుః ।

త్వం ప్రభుస్త్యం విభుః శ్రేష్ఠస్త్యం లోకపతిరచ్యుతః ॥ ౧౭౮.౧౪౫॥

త్వం సర్వదర్శనః శ్రీమాంస్త్యం సర్వదమనోఽరిహ ।

త్వమహస్త్యం తథారాత్రిస్త్యామాహుర్వత్సరం బుధాః ॥ ౧౭౮.౧౪౬॥

త్వం కాలస్త్యం కలా కాష్ఠా త్వం ముహూర్తః క్షణాలవాః ।

త్వం బాలస్త్యం తథా వృద్ధస్త్యం పుమాన్స్తీ నపుంసకః ॥ ౧౭౮.౧౪౭॥

pAThabehta

త్వం విశ్వయోనిస్త్యం చక్షుస్త్యం స్థాణూస్త్యం శుచిశ్రవాః ।

త్వం శాశ్వతస్త్యమజితస్త్యముపేస్త్యముత్తమః ॥ ౧౭౯.౧౪౯॥

త్వం సర్వవిశ్వసుఖదస్త్యం వేదాఙ్గం త్వమవ్యయః ।

త్వం వేదవేదస్త్యం ధాతా విధాతా త్వం సమాహితః ॥ ౧౭౮.౧౪౮॥ ౧౭౯.౧౫౦

త్వం జలనిధిరామూలం త్వం ధాతా త్వం పునర్వసుః । var అగద్యోనిర్మూలస్త్యం

త్వం వైద్యస్త్యం ధృతాత్మా చ త్వమతీన్ద్రియగోచరః ॥ ౧౭౮.౧౪౯॥

త్వమగ్రణీర్ద్రామణీస్త్యం త్వం సుపర్ణస్త్యమాదిమాన్ ।

త్వం సంగ్రహస్త్యం సుమహత్త్వం ధృతాత్మా త్వమచ్యుతః ॥ ౧౭౮.౧౫౦॥

త్వం యమస్త్యం చ నియమస్త్యం ప్రాంశుస్త్యం చతుర్భుజః ।

త్వమేవాన్నాన్తరాత్మా త్వం పరమాత్మా త్వముచ్యసే ॥ ౧౭౮.౧౫౧॥

త్వం గురుస్త్యం గురుతమోస్త్యం వామస్త్యం ప్రదక్షిణః ।

త్వం పిష్పలన్త్వమగమన్త్వం వ్యక్తన్త్వం ప్రజాపతిః ॥ ౧౭౮.౧౫౨॥

హిరణ్యనాభన్త్వం దేవన్త్వం శశీ త్వం ప్రజాపతిః ।

అనిర్దేశ్యవపున్త్వం వై త్వం యమన్త్వం సురారిహా ॥ ౧౭౮.౧౫౩॥

త్వం చ సంకర్షణో దేవన్త్వం శశీ త్వం ప్రజాపతిః ।

త్వం వాసుదేవోఽమేయాత్మా త్వమేవ గుణవర్జితః ॥ ౧౭౮.౧౫౪॥

త్వం జ్యేష్ఠన్త్వం వరిష్ఠన్త్వం త్వం సహిష్ణుశ్చ మాధవః ।

సహస్రశీర్షా త్వం దేవన్త్వమవ్యక్తః సహస్రదృక్ ॥ ౧౭౮.౧౫౫॥

సహస్రపాదన్త్వం దేవన్త్వం విరాట్త్వం సురప్రభుః ।

త్వమేవ తిష్ఠసే భూయో దేవదేవ దశాఙ్గులః ॥ ౧౭౮.౧౫౬॥

యద్భూతం తత్త్వమేవోక్తః పురుషః శక్త ఉత్తమః ।

యద్భవ్యం తత్త్వమీశానస్త్వమృతన్త్వం తథాఽమృతః ॥ ౧౭౮.౧౫౭॥

త్వత్తో రోహత్యయం లోకో మహియాంస్త్వమనుత్తమః ।

త్వం జ్యాయాన్పురుషన్త్వం చ త్వం దేవ దశధా స్థితః ॥ ౧౭౮.౧౫౮॥

విశ్వభూతశ్చతుర్భాగో నవభాగోఽమృతో దివి ।

నవభాగోఽన్తరిక్షస్థః పౌరుషేయః సనాతనః ॥ ౧౭౮.౧౫౯॥

భాగద్వయం య భూసంస్థం చతుర్భాగోఽవ్యభూదిహ ।

త్వత్తో యజ్ఞాః సంభవన్తి జగతో వృష్టికారణమ్ ॥ ౧౭౮.౧౬౦॥

త్వత్తో విరాట్పముత్పన్నో జగతో హృది యః పుమాన్ ।

సోఽతిరిచ్యత భూతేభ్యస్తేజసా యశసా శ్రియా ॥ ౧౭౮.౧౬౧॥

త్వత్తః సురాణామాహారః పృషదాజ్యమజాయత ।

గ్రామ్యారణ్యాశ్చైవధయస్త్యత్తః పశుమృగాదయః ॥ ౧౭౮.౧౬౨॥

ధ్యేయధ్యానపరస్త్యం చ కృతవానసి చౌషధీః ।

త్వం దేవదేవ సప్తాస్య కాలాభ్యో దీప్తవిగ్రహః ॥ ౧౭౮.౧౬౩॥

జఙ్గమాజఙ్గమం సర్వం జగదేతచ్ఛరాచరమ్ ।

త్వత్తః సర్వమిదం జాతం త్వయి సర్వం ప్రతిష్ఠితమ్ ॥ ౧౭౮.౧౬౪॥

అనిరుద్ధస్త్యం మాధవస్త్యం ప్రద్యుమ్నః సురారిహ్ ।

దేవ సర్వసురశ్రేష్ఠ సర్వలోకపరాయణ ॥ ౧౭౮.౧౬౫॥

త్రాహి మామరవిన్దాక్ష నారాయణ నమోఽస్తు తే ।

నమస్తే భగవన్విష్ణో నమస్తే పురుషోత్తమ ॥ ౧౭౮.౧౬౬॥

నమస్తే సర్వలోకేశ నమస్తే కమలాలయ ।

గుణాలయ నమస్తేఽస్తు నమస్తేఽస్తు గుణాకర ॥ ౧౭౮.౧౬౭॥

వాసుదేవ నమస్తేఽస్తు నమస్తేఽస్తు సురోత్తమ ।

జనార్దన నమస్తేఽస్తు నమస్తేఽస్తు సనాతన ॥ ౧౭౮.౧౬౮॥

నమస్తే యోగినాం గమ్య యోగావాస నమోఽస్తు తే ।

గోపతే శ్రీపతే విష్ణో నమస్తేఽస్తు మరుత్పతే ॥ ౧౭౮.౧౬౯॥

జగత్పతే జగత్సూతే నమస్తే జ్ఞానినాం పతే ।

దివస్పతే నమస్తేఽస్తు నమస్తేఽస్తు మహీపతే ॥ ౧౭౮.౧౭౦॥

నమస్తే మధుహన్త్రే చ నమస్తే పుష్కరేక్షణ ।

కైటభఘ్న నమస్తేఽస్తు సుబ్రహ్మణ్య నమోఽస్తు తే ॥ ౧౭౮.౧౭౧॥

నమోఽస్తు తే మహామీన శ్రుతిపృష్ఠధరాచ్యుత ।

సముద్రనలిలక్షోభ పద్మజాఘ్లాదకారిణే ॥ ౧౭౮.౧౭౨॥

అశ్వశీర్ష మహాఘాత మహాపురుషవిగ్రహ ।

మధుకైటభహస్తే చ నమస్తే తురగానన ॥ ౧౭౮.౧౭౩॥

మహాకమఠభోగాయ పృథివ్యధ్వరణాయ చ ।

విద్యుతాద్రిస్వరూపాయ మహాకూర్మాయ తే నమః ॥ ౧౭౮.౧౭౪॥

నమో మహావరాహాయ పృథివ్యధ్వరకారిణే ।

నమశ్చాఽఽదివరాహాయ విశ్వరూపాయ వేధసే ॥ ౧౭౮.౧౭౫॥

నమోఽనంతాయ సూక్ష్మాయ ముఖ్యాయ చ వరాయ చ ।

పరమాణుస్వరూపాయ యోగిగమ్యాయ తే నమః ॥ ౧౭౮.౧౭౬॥

తస్మై నమః పరమ కారణకారణాయ

యోగీంద్రపృతనిలయాయ సుదుర్విదాయ ।

క్షీరార్ణవాశ్రితమహాహిమతల్పగాయ

తుభ్యం నమః కనకరత్నసుకుణ్డలాయ ॥ ౧౭౮.౧౭౭ ॥

ఇతి ।

బ్రహ్మపురాణ అధ్యాయ ౧౭౮, ౧౭౯-౧౭౭, అధ్యాయ శ్లోక సఙ్ఖ్య ౧౯౪

Brahmapurana Adhyaya 178, verses 129-177

In <http://archive.org/details/BrahmaPurana>, the adhyAya is 69

PDF pages 204-215. Verses 128-179

Proofread by Singanallur Ganesan singanallur at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Vishnu Stuti ( By Kandu Rishi ) Lyrics in Telugu PDF

% File name : viShNustutikaNDuproktabrahmapurANa.itx

% Location : doc\\_vishhnu

% Language : Sanskrit

% Subject : philosophy/hinduism/religion

% Transliterated by : sa.wikisource.org

% Proofread by : Singanallur Ganesan singanallur at gmail.com

% Translated by : <http://www.astrojyoti.com/brahmapurana-11.htm>

% Description-comments : Brahmapurana Adhyaya 178, verses 129-177

% Latest update : July 2, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website